



MSIDA

KUNSILL LOKALI MSIDA

Pjazza Menqa, Msida

Tel: 2133 4343 Fax: 2134 2424

www.msidalocalcouncil.com

Riferenza:	Minuti tas-Seduta 38/K7/2015
Data:	It-Tlieta 24 ta' Novembru 2015
Post:	Uffiċċju Amministrattiv Pjazza Menqa, Msida
Hin:	Il-laqgħa bdiet fis-17:47

Preżenti:	Sindku	Sna Margaret Baldacchino Cefai
	Kunsilliera	Dr. Alex Sciberras Sur Maurice Agius (M Agius) Sur Charles Selvaggi Sur Lino Bartolo Sur Emanuel Brincat Sra Romina Galea
	Skuzati	Sur Matthew Agius Sur Alan Abela Wadge
	Chairman KAS	Sur Matthew Mangion 18:27
	Ambaxxatur Vot 16	Sur Mark Aquilina
	Aġent Segretarju Eżekuttiv	Sur Christopher Cutajar

Is-Sindku qalet talba lil San Ġużepp fil-bidu tal-laqgħa.

Is-Sur Alan Abela Wadge u s-Sur Matthew Agius talbu li jkunu skużati minħabba raġunijiet ta' safar, permezz ta' 'DOK A' anness. Il-Kunsillieri preżenti laqgħu t-talbiet tagħhom.

1. Approvazzjoni tal-Minuti

1749 Is-Sindku proponiet l-approvazzjoni tal-Minuti tas-Seduta 37/K7/2015 hekk kif emendati, imtella' nhar is-27 ta' Ottubru 2015. Is-Sur M Agius issekondaha. Il-minuti ġew approvati unanimament.

2. Materji mill-Minuti

1750 B'referenza għal 1723. Is-Sur C Selvaggi rringrazzja lis-Sur E Brincat tal-impenn tiegħu fir-rigward tal-proġett fi Triq Indri Grima..

1751 B'referenza għal 1725. Is-Sur C Selvaggi rringrazzja lis-Sur E Brincat talli qiegħed jikkordina sabiex issir il-laqgħa mal-Perit tal-Kunsill dwar l-ghargħar fi proprjetajiet fi Triq il-Ġostra.

1752 B'referenza għal 1727. Is-Sur C Selvaggi rringrazzja lis-Sindku talli kisbet konferma li Triq Balliu Gutenberg tinsab f'Birkirkara.

1753 B'referenza għal 1728. Is-Sur E Brincat qal li fir-rigward ta' xogħolijiet relatati ma' nuqqasijiet fil-Bus Lane ta' Triq ix-Xatt tal-Imsida, qed ikompli jagħmel pressjoni minkejja li mhux isib il-koperazzjoni mixtieqa.

1754 B'referenza għal 1729. Is-Sur C Selvaggi saqsa kienx hemm żviluppi dwar iċ-ċaqliq tal-*pedestrian crossing* fejn l-Għassa tal-Pulizija. Is-Segretarju wieġeb li bħalissa dan ix-xogħol inżamm minn Transport Malta minħabba xogħol ieħor relatat maċ-CHOGM. Is-Segretarju ssuġġerixxa li fil-mument li tiċċaqilaq iktar 'l fuq, din issir adekwata għal persuni neqsin mid-dawl. Kien hemm qbil dwar dan. Is-Sur Selvaggi talab ukoll kopja ta' korrispondenza dwar *pedestrian crossing* fi Triq il-Wied.

- 1755 B'referenza għal 1731. Is-Sur E Brincat qal li ġew mitkellma l-għaqdiet studenteski involuti u l-għaqdiet ikkollaboraw.
- 1756 B'referenza għal 1732. Is-Sur C Selvaggi saqsa xi żviluppi kien hemm dwar l-organizzazzjoni ta' kosijiet tal-First Aid. Is-Sindku wieġbet li l-lista tal-organizzazzjonijiet se tkun qed tgħaddiha lis-Segretarju.
- 1757 B'referenza għal 1737. Il-Viċi Sindku xtaq jagħmel kjarifika dwar il-kwestjoni tat-tnaqqis tal-ġbir tal-borża l-hadra għal jum wiehed fil-gimgha. Huwa spjega li qatt ma kien taha l-impressjoni li ingħatat garanzija li l-ammont ta' ġbir ta' skart riċiklabbli se jkun qed jiżdied għaladarba jitnaqqas jum ta' ġbir ta' skart riċiklabbli. Żied jgħid li kien il-kuntrattur li seta' ta tali garanzija. Is-Sur Selvaggi qal li dak li ntqal fl-aħħar laqgħa kien intenzjonat biex tkun indirizzata l-problema. Is-Sur M Agius qal li jidher li hemm sinjali li l-gabra ta' skart riċiklat qed tkun irkuprata. Is-Segretarju spjega l-frekwenza tal-ġbir tal-iskart riċiklabbli mill-*Bring in Sites* kif inhuwa pjanat li jsir bil-ftehim għdid li ntlahaq bejn il-Green Pak u l-kolletur in kwestjoni.
- 1758 B'referenza għal 1744 li kienet titratta *yellow box junction* f'salib it-toroq bejn Triq C De Brockdorff u Triq l-Isqof Caruana, is-Segretarju ntalab iġib kwotazzjoni minn għand B.Grima & Sons. Is-Sur C Selvaggi ssuġġerixxa stallazzjoni ta' *camera* fl-akwata sabiex jitnaqqas l-abbuż.
- 1759 B'referenza għal 1747. Is-Sur C Selvaggi qal li l-komunikazzjoni li kellha ssir ma' *Lino Spiteri Foundation* saret, fir-rigward ta' modifiki fejn il-bankina u marki taż-żebgħa fit-triq adjaċenti għall-iskola in kwestjoni.

Is-Sur M Mangion daħal fil-kamra fis-18:27.

Is-Sur E Brincat hareġ mill-kamra fis-18:28.

3. Korrispondenza

1760 Fir-rigward ta' korrispondenza li ġgib ir-referenza 41/1615/15 – Il-Viċi Sindku qara l-korrispondenza in kwestjoni (Annessa bħala 'DOK B').

Is-Sur E Brincat daħal lura fis-18:30.

Il-Viċi Sindku qal li m'huwiex ġust li r-residenti jkomplu jsofru inkonvenjenzi kawża tat-traffiku li ilu eżistenti fil-lokalità. Il-Viċi Sindku qal li r-residenti m'għandhomx isofru inkonvenjent sproporzjonat. Il-Kunsillieri preżenti ma qablux dwar din il-proposta bl-aktar mod assolut. Is-Segretarju ġie mitlub li jwieġeb għal din il-korrispondenza fis-sens li r-residenti għandhom jiġu mogħtija skema tal-parkeġġ.

1761 F'laqgħa li kienet saret mas-Sur J Piscopo CEO Transport Malta kien intqal li jeħtieġ li l-Kunsill ikun mistieden għal laqgħa qabel ma jinbeda l-proġett tal-Kappara *Junction*. Għandha tinkiteb korrispondenza uffiċjali lis-Sur Piscopo dwar dan.

1762 Is-Sindku semmiet li dwar l-ispejjeż li kien hemm fir-rigward tal-Berġa, ġie aċċettat li l-ispejjeż kollha li għamel il-Kunsill ikunu rifiżi (Ara 'DOK Ċ' anness), u *fil-fatt il-kunsill tħallat*

1763 Fir-rigward ta' korrispondenza numerata 41/1505/15/I, is-Sur E Brincat iltaqa' ma' rappreżentant tal-Arjakon. Dan qiegħed jitlob li ssir *un/loading bay* quddiem l-istabbiliment in kwestjoni. Ġie konkluż li kull meta jkollu jhoss il-ħtieġa għandu jitlob għal permess u jkollu l-preżenza tal-Gwardjani Lokali.

1764 Dwar korrispondenza numerata 41/1629/15/I, is-Sur E Brincat tkellem fir-rigward tal-kwestjoni tal-Un/Loading Bay quddiem l-Arkadia li ġja' kienet rifiutata mill-Kunsill. Is-Sur C Selvaggi qal li fil-ħin tas-6am qed ikun hemm vetturi kbar li jieqfu fin-nofs biex iwasslu l-merkanzija, *li huma ta' periklu*

1765 Is-Sur E Brincat qal li l-Gwardjani Lokali qed ikunu hdejn il-Kulleġġ Saint Martin's ta' spiss bil-għan li jkun faċilitat il-ħin li fih ikunu heġin l-istudenti.

1766 Is-Sur M Mangion qal li l-immanigġjar tat-traffiku fis-Swatar in-naħa ta' Birkirkara qed ikun ikkunsidrat li jinbidel. Il-Viċi-Sindku talab li kwalunkwe' korrispondenza tkun komunikata lill-Kunsill tal-Imsida.

1767 B'referenza għal 41/1517/15/I relatata mal-Imsida *Promenade Railings* - Giet diskussa l-proposta tad-Dipartiment għat-Twettieq ta' Proġetti. Il-Viċi Sindku qal li l-Gvern huwa lest li jipprovi *l-mano d'opera* u l-Kunsill jipprovi l-materjal u s-servizz tal-Perit. Il-Kunsill qabel mal-proġett u mad-diżinn propost mid-Dipartiment. Il-Viċi Sindku qal li dwar il-mudell tal-finanzjament għandu jkun esplorat li nħallsu direttament lill-Ministeru.

1768 Is-Sindku spjegat li l-Kunsill innotifika lill-MEPA dwar il-pjattaforma tal-konkos li ħarġu 'l barra l-klabb tal-Imsida St Joseph. Is-Sur C Selvaggi qal li għandha tinkiteb ittra li turi li wara li l-Kunsill ta l-permess biex ikollhom il-facilita' jagħmlu mwejjed u sigġijiet dawn ma rrispettawx il-kundizzjonijiet magħmulin lilhom. Is-Sur C Selvaggi qal li l-Kunsill ma għandu jagħti ebda sostenn ieħor lill-Klabb sakemm ma tkunx rimedjata s-sitwazzjoni. II-

Kunsill qabel dwar dan C. Selvaggi..

Il-Viċi Sindku ħareġ mill-kamra fis-19:21 u ma rritornax.

Is-Sur E Brincat ħareġ mill-kamra fis-19:21.

1769 Is-Sindku qajmet punt dwar *artwork* li l-Kummissjoni Żgħażaġh Guzeppini ppubblikaw fir-rigward tat-tqassim tar-rigali. Gie deciż li tinkitbilhom korrispondenza li fiha jkunu mitluba sabiex ma jippubblikaw ebda *artworks* mingħajr qabel ma jkun ikkonsultat il-Kunsill u li għandhom jinkludu l-emblema tal-Kunsill, f'dawk il-kazzi fejn il-Kunsill ikun qed jikkonsulta mal-għazal msemmija.

Is-Sur E Brincat daħal lura fil-kamra fis-19:29.

Is-Sur M Aquilina ħareġ mill-kamra fis-19:30 u ma rritornax.

4. Hlasijiet

- 1770 Is-Sindku proponiet li l-iskeda tal-hlasijiet għall-perjodu 24/10/2015 sa 20/11/2015 tiġi approvata. Il-Kunsilliera s-Sra R Galea ssekondatha. L-iskeda tal-hlasijiet ġiet approvata unanimament (Ara 'DOK D' anness).

5. Komunikazzjoni laqgħat li saru

- 1771 Is-Sindku spjegat li kellha konverżazzjoni telefonika mar-*Regional Enforcement Officer* sabiex tiltaqa' mal-Uffiċjali tal-LESA. Is-Sindku spjegat kif skont informazzjoni li kisbet sa issa mil-laqgħat tar-Reġjun Ċentru, il-fondi tal-LESA ser ikunu mqassma hekk kif ġej, wara li jitnaqqsu l-ispejjeż tal-operat: 10% - AKL; 30% - Reġjun; 30% - KL; 30% - Proporzjonati skont in-numru ta' ċitazzjonijiet f'kull lokalita' rispettiva.

- 1772 Is-Sur M Agius qal li fir-rigward tas-Sotto Kumitat għall-Anzjani ma jaqbilx li ma jibqax jitlaqqa'. Is-Sur L Bartolo qal li l-problema hija li m'għadx hemm konkorrrenza għall-hargiet u huwa għal dik ir-raġuni li mhux qed isiru.

6. Stimu ta' Toroq

- 1773 Fir-rigward tal-istimi li kienu annessi mal-aġenda, il-Kunsill qal li għandu jkun hemm *Bill of Quantities* magħha. Is-Sindku qalet li ntalbet laqgħa mal-Ministru Joe Mizzi fir-rigward ta' xogħolijiet infrastrutturali.

7. Ilmenti u Talbiet lill-Kunsill

- 1774 It-talba għal hlas ta' tyre li nfaqa' fi Triq il-Wied quddiem Domestica Furniture ġiet milqugħa mill-Kunsill.
- 1775 Is-Sur E Brincat qal li kien tal-GO talbu li jwahħlu kaxxi fuq il-bini tal-Kunsill. Is-Sur E Brincat qal li talabhom iressqu rikjesta bil-miktub biex tkun diskussa fil-Laqqgħa.

- 1776 Is-Sur C Selvaggi qal li xi residenti talbu lill-Kunsillier sabiex l-iskola tipprovdi parkeġġ lir-residenti. Il-Kunsill iddeċieda li ssir talba lill-iskola biex ikun esplorat hux possibbli.
- 1777 Is-Sur C Selvaggi qal li kien hemm kummenti dwar skart imħolli fi drive-in fi Triq Sant Antnin. Se jkun qed jintalab is-servizz tal-ġbir tal-iskart goff dwar dan il-każ.

8. Affarijiet ohra

- 1778 Is-Sur C Selvaggi qajjem il-punt dwar *stages* tas-servizz tat-trasport pubbliku li m'għandhomx *bus shelter*. Dan sabiex ikun hemm ilqugħ mill-elementi.
- 1779 Is-Sur Lino Bartolo talab rendikont tar-Reserved Bays li tnehhew fis-sena 2014.
- 1780 Kien hemm qbil li jintremew parti mill-arkivji li jinkludi korrispondenza.
- 1781 Is-Sur M Agius talab li ssir laqgħa dwar l-andament tax-xogħol relatat mal-Kuntratt tal-Knis.
- 1782 Is-Sur M Agius qal li meta tkun organizzata ġurnata biex tkun meħuda t-tilqima kontra l-influwenza, għandhom ikunu kkunsidrati nies li matul il-ġurnata jkunu għax-xogħol.
- 1783 Is-Sra R Galea semmiet li fi Triq il-Kunċizzjoni m'hemmx dwal biżżejjed. Is-Sur E Brincat ser jerga' jitkellem man-Nexos.
- 1784 Is-Sra R Galea qalet li fejn 165, Triq il-Kunċizzjoni hemm pavimentar tal-madum li qed jinqala'. Is-Sur E Brincat se jiċċekkja fuq il-post biex jara x'tiswijiet huma meħtieġa.

Is-Sur M Mangion hareġ mill-kamra fit-20:23.

9. Agġornament


1785 Il-laqgħa giet agġornata għall-21 ta' Diċembru 2015 fil-17:30.

Tmien: 20:31 hrs

Minuti approvati llum 21 ta' Diċembru, 2015



Margaret Baldacchino Cefai
Sindku



Christopher Cutajar
Agent Segretarju Eżekuttiv